
Shri Natarajarajapanchavarana Stotram

श्रीनटराजराजपञ्चावरणस्तोत्रम्

Document Information



Text title : Shri Natarajarajapanchavarana Stotram

File name : naTarAjarAjapanchAvaraNastotraM.itx

Category : shiva, stotra

Location : doc_shiva

Proofread by : Aruna Narayanan

Description/comments : From shrInaTarAjastavamanjarI

Latest update : July 10, 2022

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 3, 2023

sanskritdocuments.org



ಶ್ರೀನಟರಾಜರಾಜಪಂಚಾವರಣಸ್ತೋತ್ರಂ



ಶ್ರೀಗಣೇಶಾಯ ನಮಃ .
ಶ್ರೀಚಿತ್ಸಭೇಶಾಯ ನಮಃ .
.. ಶ್ರೀಚಿತ್ಸಭಾಧ್ಯಾನಂ ..
ವಾಮಾದ್ಯಾ ನವಶಕ್ತಯೋ ಯದುಪರಿ ಶ್ರೀಸ್ವರ್ಣಕುಂಭಾನವೈ-
ವಾಸ್ಯಾಂ ಚಿನ್ಮಯಸಂಸದಿ ಪ್ರತನುತೇ ನೃತ್ತಂ ನಟೇಶಃ ಸದಾ .
ತದ್ವಾಮೇ ನಗಜಾ ರಹಸ್ಯಮಪಿ ತದ್ವಕ್ಷೇಽಸ್ತಿ ಚೈದಂಬರಂ
ಶ್ರೀವ್ಯಾಘ್ರಾಂಘ್ರಿಪತಂಜಲೀ ಮುನಿವರೌ ತತ್ಪಾರ್ಶ್ವಯೋಃ ಸಂಸ್ಥಿತೌ .. 1..
.. ಶ್ರೀರಹಸ್ಯಧ್ಯಾನಂ ..
ಶ್ರೀಚಕ್ರಾದಿವಿಶೇಷಯಂತ್ರಘಟಿತಂ ಭಿತ್ತಿಸ್ವರೂಪಂ ಸದಾಽಽ-
ನಂದಜ್ಞಾನಮಯಂ ನಟೇಶಶಿವಯೋಃ ಸಮ್ಮೇಲನಂ ಬೋಧಯತ್ .
ಶ್ರೀಜಾಂಬೂನದಬಿಲ್ವಪತ್ರಚಿತ್ರೈರ್ಮಾಲಾಗಣೈರ್ಲಕ್ಷಿತಂ
ಕಸ್ತೂರೀಮಸೃಣಂ ಚಿದಂಬರಮಿದಂ ಸ್ಥಾನಂ ರಹಸ್ಯಂ ನುಮಃ .. 2..
.. ನವ ಚಕ್ರಾಣಿ ..
ಶ್ರೀಚಕ್ರಂ ಶಿವಚಕ್ರಂ ಚ ಧ್ವನಿಚಕ್ರಂ ಚ ತಾಂಡವಂ .
ಸಮ್ಮೇಲನಂ ಶ್ರೀಲಲಿತಾಚಕ್ರಂ ಚಿಂತಾಮಣೇಸ್ತಥಾ .
ಗಣೇಶಸ್ಯಂದಯೋಶ್ಚೈವ ಚಕ್ರಂ ಜ್ಞೇಯಂ ನವಾತ್ಮಕಂ .. 3..
.. ಶ್ರೀನಟರಾಜರಾಜಮೂರ್ತಿಧ್ಯಾನಂ ..
ಸಪ್ತಾರ್ಣವಪರಿಕ್ಷೇಪಾಂ ದ್ವೀಪೈಸ್ಸಪ್ತಭಿರಾವೃತಾಂ .
ಪಂಚಾಶತ್ಕೋಟಿವಿಸ್ತೀರ್ಣಾಂ ಧ್ಯಾಯೇತ್ಸರ್ವಾಂ ಸಭಾಂ ಮಹೀಂ .. 4..
ತಸ್ಯಾಶ್ಚ ಹೃದಯಾಂಬೋಜೇ ಮಾತೃಕಾಕ್ಷರಕೇಸರಂ .
ಧ್ಯಾಯೇದಷ್ಟದಲಂ ಧೀಮಾನ್ ಮಹೀಹೃದಯಪಂಕಜಂ .. 5..
ತಸ್ಯ ಮಧ್ಯೇ ತ್ರಿಕೋಣೇ ತು ತರುಣೇಂದು ಶಿಖಾಮಣಿಂ .
ಚಾರುದೀರ್ಘಜಟಾಪಾಶಂ ಚಲದ್ಭೋಗೀಂದ್ರಕುಂಡಲಂ .. 6..
ತ್ರಿಪುಂಡ್ರವಿಲಸತ್ಪಾಲಂ ಚಂದ್ರಾರ್ಕಾನಲಲೋಚನಂ .
ವಾಮಭಾಗೇ ಸ್ಥಿತಾಂ ದೇವೀ ಲಕ್ಷಯಂತಮಪಾಂಗತಃ .. 7..
ಅಧರೋಲ್ಲಂಘನಾಕಾರಸಂದಿಹಾನಸ್ಥಿತಾಂಕುರಂ .

ಕಸ್ತೂರಿಕಾಸಿತೋದ್ಧಾಮಕಾಲಕೂಟಲಸದ್ಗಲಂ .. 8..
 ಮಹಾಡಮರುಕಾಪೋರ್ವದಕ್ಷಪಾಣಿಸರೋರುಹಂ .
 ತದನ್ಯಕರಪದ್ಮಾಂತರ್ಜ್ವಲದುಚ್ಛಿಖಪಾವಕಂ .. 9..
 ದಕ್ಷಾಧಃ ಕರಪದ್ಮೇನ ಹರಂತಂ ಪ್ರಾಣಿನಾಂ ಭಯಂ .
 ವಿಕ್ಷಿಪ್ತಾನ್ಯಕರಂ ತಿರ್ಯಕ್ ಕುಂಚಿತೇನಾಂಘ್ರಿಣಾ ಸ್ವಯಂ .. 10..
 ವಾಮೇತರಪ್ರಕೋಷಾಂತನೃತ್ಯತ್ಪಣಧರೇಶ್ವರಂ .
 ಕಲ್ಪಬ್ರಹ್ಮಕಪಾಲಾನಾಂ ಮಾಲಯಾ ಲಂಬಮಾನಯಾ .. 11..
 ಸ್ವಾತಂತ್ಯಮಾತ್ಮನೋ ರೂಪಂ ಅಚಕ್ಷಣಂ ಸ್ವಭಾವತಃ .
 ವ್ಯಾಘ್ರ ಚರ್ಮಾಂಬರಧರಂ ಕಟಿಸೂತಿತ ಪನ್ನಗಂ .. 12..
 ದಕ್ಷಪಾದಾಬ್ಜವಿನ್ಯಾಸಾತ್ ಅಧಃ ಕೃತತಮೋಗುಣಂ .
 ಭಸ್ಮೋದ್ಗೂಲಿತಸರ್ವಾಂಗಂ ಪರಮಾನಂದತಾಂಡವಂ .
 ಏವಂ ಧ್ಯಾಯೇತ್ ಪರೇಶಾನಂ ಪುಂಡರೀಕಪುರೇಶ್ವರಂ .. 13..
 .. ಶ್ರೀಶಿವಕಾಮಸುಂದರೀಧ್ಯಾನಂ ..
 ತತಸ್ತ್ವರ್ಣನಿಭಾಂ ದೇವೀಂ ವಿದ್ಯುಲ್ಲೇಖೇವ ಭಾಸ್ವರಾಂ .
 ನೀವಾರಶೂಕವತ್ತನ್ವೀಂ ಪೀತಾಂ ಭಾಸ್ವತ್ತನೂಪಮಾಂ .. 14..
 ಸ್ವೇಚ್ಛಾಪಂಕಜಮಧ್ಯಸ್ಥಾಂ ಸ್ವೇಚ್ಛಾಕಲ್ಪಿತವಿಗ್ರಹಾಂ .
 ಸದ್ವಿನೇತ್ರಾಂ ಚತುರ್ಹಸ್ತಾಂ ಮಧ್ಯೇ ಸೂಕ್ಷ್ಮಾಂ ಸ್ತನೋನ್ನತಾಂ .. 15..
 ನಿತಂಬತಟವಿಸ್ತೀರ್ಣಾಂ ಶ್ಯಾಮಾಂ ನೀಲಾಲಕಾನ್ವಿತಾಂ .
 ಹಾರಕೇಯೂರರಶನಾಮೇಖಲಾದ್ಯುಪಶೋಭಿತಾಂ .. 16..
 ಸ್ಪುರನ್ಮಕುಟಮಾಣಿಕೃಕಿಂಕಿಣೀರವಶೋಭಿತಾಂ .
 ದುಕೂಲವಸನೋಪೇತಾಂ ಕಿಂಚಿತ್ಪ್ರಹಸಿತಾನನಾಂ .. 17..
 ಅನೌಪಮ್ಯಗುಣಾಂ ಸೌಮ್ಯಾಂ ಮಹಾಸಾತ್ವಿಕರೂಪಿಣೀಂ .
 ದಕ್ಷಿಣೋರ್ಧ್ವಕರಾಬ್ಜೇನ ಚಾಕ್ಷಮಾಲಾಧರಾಂ ಶಿವಾಂ .. 18..
 ವಾಮೇನೋರ್ಧ್ವಕರಾಬ್ಜೇನ ಶುಕವತ್ಸಧರಾಂ ಪರಾಂ .
 ದಕ್ಷಾಧಃಕರಪದ್ಮೇನ ಫುಲ್ಲಕಲ್ಪಾರಧಾರಿಣೀಂ .. 19..
 ಲಂಬಿತಾನ್ಯಕರಾಬ್ಜೇನ ಕಟಿದೇಶೇ ಸಮನ್ವಿತಾಂ .
 ಬ್ರಹ್ಮವಿಷ್ಟ್ವಿಂದ್ರಮಕುಟೈಃ ಸಂಧರ್ಷಿತಪದಾಂಬುಜಾಂ .
 ಏವಂ ಧ್ಯಾಯೇತ್ ಪರೇಶಾನೀಂ ಪುಂಡರೀಕ ಪುರೇಶ್ವರೀಂ .. 20..
 .. ಶ್ರೀನಟೀಶಪ್ರಥಮಾವರಣದೇವತಾಸ್ತೋತ್ರಂ ..
 ಪಂಚ ಬ್ರಹ್ಮದೇವತಾಃ -

ಓಂ ಅಘೋರಾಯನಮಃ . ಓಂ ಈಶಾನಾಯ ನಮಃ . ಓಂ ತತ್ಪುರುಷಾಯ ನಮಃ

ಓಂ ವಾಮದೇವಾಯ ನಮಃ . ಓಂ ಸದ್ಯೋಜಾತಾಯ ನಮಃ .

ಓಂ ಅಘೋರಾಯ ನಮಃ ..

ಅಘೋರಮಂಜನಾಭಾಸಂ ದಧತಂ ವಕ್ಷಿಡಿಂಡಿಮೌ .

ವರಾಭಯಕರಂ ದಂಷ್ಟಾಭೀಮವಕ್ತ್ರಂ ಮಹೋಜ್ಜ್ವಲಂ .. 21..

ನೀಲವಸ್ತ್ರ ಪರಿತಾಂಗಂ ನೀಲೋತ್ಪಲವಿಭೂಷಿತಂ .

ಜ್ವಾಲಾಕೇಶೋಗ್ರೂಪಂ ಚ ಸೋಷ್ಣೀಷಂ ಯಜ್ಞಸೂತ್ರಕಂ .. 22..

ಭಸ್ಮರುದ್ರಾಕ್ಷಶೋಭಾಡ್ಯಂ ವೀರಮಾಸನಸಂಸ್ಥಿತಂ .

ಮೌಲೌಚಂದ್ರಧರಂ ಶ್ಯಾಮಂ ಕುಂಡಲಾಲಂಕೃತಂ ಪರಂ .. 23..

ಬಭ್ರೂಶ್ಮಶ್ರೂಶಿರೋಜಂ ಚ ದಂಷ್ಟಾಲಂ ವಿಕೃತಾನನಂ .

ಕಪಾಲಮಾಲಾಭರಣಂ ಸರ್ಪವೃಶ್ಚಿಕ ಭೂಷಣಂ .. 24..

ಖಟ್ವಾಂಗಕಂ ಕಪಾಲಂ ಚ ಖೇಟಕಂ ಪಾಶಮೇವ ಚ .

ವಾಮಹಸ್ತ ಚತುಷ್ಟೇ ತು ದಕ್ಷಹಸ್ತ ಚತುಷ್ಟಯೇ .. 25..

ತ್ರಿಶೂಲಂ ಪರಶುಂ ಖಡ್ಗಂ ದಂಡಂಚಾರಿವಿಮರ್ದನಂ .

ದೇವಂ ನವಾಂಬುದಾಭಾಸಂ ಅಘೋರಂ ಸರ್ಪಕಾಮದಂ .

ಯಸ್ಮಾತ್ಪರಂ ನ ಘೋರೋಽನ್ಯಃ ತಂ ನಮಾಮಿ ಮಹೇಶ್ವರಂ .. 26..

ಕಾಲಾಭ್ರಭ್ರಮರಾಂಜನದ್ಯುತಿನಿಭಂ ವ್ಯಾವೃತ್ತಪಿಂಗೇಕ್ಷಣಂ

ಕರ್ಣೋದ್ಭಾಸಿತಭೋಗಿಮಸ್ತಕಮಣಿಪ್ರೋದ್ಭಿನ್ನದಂಷ್ಟಾಂಕುರಂ .

ಸರ್ಪಪ್ರೋತಕಪಾಲಶುಕ್ತಿಶಕಲವ್ಯಾಕೀರ್ಣತಾಶೇಖರಂ

ವಂದೇ ದಕ್ಷಿಣಮೀಶ್ವರಸ್ಯ ವದನಂ ಚಾಧರ್ವನಾದೋದಯಂ .. 27..

ಕುಠಾರಖೇಟಾಂಕುಶ ಶೂಲಥಕ್ಕಾರುದ್ರಾಕ್ಷಮಾಲಾಗ್ನಿವರಾನ್ ದಧಾನಃ .

ಚತುರ್ಮುಖೋ ನೀಲರುಚಿಸ್ತ್ರೀಣೇತ್ರಃ ಪಾಯಾದಘೋರೋ ದಿಶಿ ದಕ್ಷಿಣಸ್ಯಾಂ ..

28..

2. ಓಂ ಈಶಾನಾಯ ನಮಃ .

ಶುದ್ಧಸ್ಥಟಿಕಸಂಕಾಶಂ ಶುಭವಕ್ತ್ರಂ ತ್ರಿಲೋಚನಂ .

ನಾಭಯಂ ವರದಂ ಚೈವ ವಜ್ರಶೂಲಧರಂ ಶಿವಂ .. 29..

ಶ್ವೇತವಸ್ತ್ರಪರಿತಾಂಗಂ ಶ್ವೇತಮಾಲ್ಯೈರ್ವಿಭೂಷಿತಂ .

ರುದ್ರಾಕ್ಷಮಾಲಾಭರಣಂ ತ್ರಿಪುಂಡ್ರಾದ್ಯುಪಶೋಭಿತಂ .. 30..

ಯಜ್ಞಸೂತ್ರಸಮಾಯುಕ್ತಂ ಶ್ವೇತೋಷ್ಣೀಷವಿರಾಜಿತಂ .

ನಾಗಾಭರಣಸಂಯುಕ್ತಂ ಊರ್ಧ್ವಮೀಶಾನಕಂ ಸ್ಮರೇತ್ .. 31..

ಸ್ಥಟಿಕಾಭಂ ಜಗದ್ಧೇತುಂ ತ್ರಿಣೇತ್ರಂ ಚಂದ್ರಮೌಲಿನಂ .

ಸೌಮ್ಯಂ ಪ್ರಸನ್ನಮೀಶಾನಂ ತ್ರಿಶೂಲಾಭಯಧಾರಿಣಂ .

ವಂದೇ ಸಮಸ್ತಲೋಕಸ್ಯ ಕಾರಣಂ ಪರಮೇಶ್ವರಂ .. 32..

ವ್ಯಕ್ತಾವ್ಯಕ್ತನಿರೂಪಿತಂ ಚ ಪರಮಂ ಷಟ್ತ್ರಿಂಶತ್ತ್ವಾ ದಿಕಂ
 ತಸ್ಮಾದುತ್ತರತತ್ತ್ವ ಮಕ್ಷರಮಿತಿ ಧ್ಯೇಯಂ ಸದಾ ಯೋಗಿಭಿಃ .
 ಓಂಕಾರಾದಿಸಮಸ್ತಮಂತ್ರಜನಕಂ ಸೂಕ್ಷ್ಮತಿಸೂಕ್ಷ್ಮಂ ಪರಂ
 ವಂದೇ ಪಂಚಮಮೀಶ್ವರಸ್ಯ ವದನಂ ಖವ್ಯಾಪಿ ತೇಜೋಮಯಂ .. 33..
 ವೇದಾಭಯೇಷ್ವಾಂಕುಶ ಟಂಕಪಾಶಕಪಾಲಢಕ್ಕಾಕ್ಷರಶೂಲಪಾಣಿಃ .
 ಸಿತದ್ಯುತಿಃ ಪಂಚಮುಖೋಽವತಾನ್ಮಾಂ ಈಶಾನ ಊರ್ಧ್ವಂ ಪರಮಪ್ರಕಾಶಃ .. 34..

3. ಓಂ ತತ್ಪುರುಷಾಯ ನಮಃ .

ಪುರುಷಂ ಕುಂಕುಮಾಕಾರಂ ವರದಾಭೀತಿಹಸ್ತಕಂ .
 ಖಡ್ಗ ಪರಶುಸಂಯುಕ್ತಂ ಜಟಾಮಕುಟಶೋಭಿತಂ .. 35..
 ರಕ್ತವಸ್ತ್ರಪರೀತಾಂಗಂ ಸೋಷ್ಟೀಷಯಜ್ಞಸೂತ್ರಕಂ .
 ಪ್ರಸನ್ನವದನಂ ಸೌಮ್ಯಂ ರಕ್ತಪದ್ಮೋಪಶೋಭಿತಂ .. 36..
 ನೇತ್ರತ್ರಯಸಮಾಯುಕ್ತಂ ಪೂರ್ವಾಸ್ಯಂ ಚ ಚತುರ್ಮುಖಂ .
 ಸರ್ವಾಭೀಷ್ಟಪ್ರದಂ ವಂದೇ ಸರ್ವದಾ ಸುಖದಾಯಕಂ .. 37..
 ಸ್ವಟಿಕಾಭಂ ಜಗದ್ಧೇತುಂ ತ್ರಿನೇತ್ರಂ ಚಂದ್ರಮೌಲಿನಂ .
 ಭಜೇ ತತ್ಪುರುಷಂ ಕಾಂತಂ ತ್ರಿಶೂಲಾಭಯಧಾರಿಣಂ .. 38..
 ಸಂವರ್ತಾಗ್ನಿತಟಿತ್ರದೀಪ್ತಕನಕಪ್ರಸ್ಪರ್ಧಿತೇಜೋಽರುಣಂ
 ಗಂಭೀರಧ್ವನಿಸಾಮವೇದಜನಕಂ ತಾಮ್ರಾಧರಂ ಸುಂದರಂ .
 ಅರ್ಧೇಂದುದ್ಯುತಿಯೋಲಪಿಂಗಲಜಟಾಭಾರಪ್ರಬದ್ಧೋದಕಂ
 ವಂದೇ ಸಿದ್ಧಸುರಾಸುರೇಂದ್ರನಮಿತಂ ಪೂರ್ವಂ ಮುಖಂ ಶೂಲಿನಃ .. 39..
 ಪ್ರದೀಪ್ತವಿದ್ಯುತ್ಕನಕಾವಭಾಸೋ ವಿದ್ಯಾವರಾಭೀತಿಕುಠಾರಪಾಣಿಃ .
 ಚತುರ್ಮುಖಸ್ತತ್ಪುರುಷಸ್ರಿಣೇತ್ರಃ ಪ್ರಾಚ್ಯಾಂ ಸ್ಥಿತೋ ರಕ್ಷತು ಮಾಮಜಸ್ರಂ .. 40..

4. ಓಂ ವಾಮದೇವಾಯ ನಮಃ .

ವಾಮದೇವ ಮಹಾದೇವಂ ವರದಾಭಯಹಸ್ತಕಂ .
 ನಾಗಘಂಟಾರವೋಪೇತಂ ರಕ್ತಾಂಗಂ ರಕ್ತಲೋಚನಂ .. 41..
 ಭಸ್ಮರುದ್ರಾಕ್ಷಶೋಭಾಢ್ಯಂ ಯಜ್ಞಸೂತ್ರವಿರಾಜಿತಂ .
 ತುಂಗನಾಸಂ ಚ ಸೋಷ್ಟೀಷಂ ಮಂದಹಾಸಮುಖಾನ್ವಿತಂ .. 42..
 ರಕ್ತಪದ್ಮಾಸನಾಸೀನಂ ಮಾಲ್ಯವಸ್ತ್ರೋಪಶೋಭಿತಂ .
 ವಂದೇ ವಾಂಛಿತಲಾಭಾಯ ಸರ್ವಾಭೀಷ್ಟಫಲಪ್ರದಂ .. 43..
 ವಾಮದೇವಂ ಸುರಕ್ತಾಭಂ ಮಾಲ್ಯವಸ್ತ್ರೋಪವೀತಕಂ .
 ಧ್ಯಾಯೇತ್ ಶಿವಂ ಶಿವಾನಾಥಂ ಖಡ್ಗಖೇಟಕಧಾರಿಣಂ .. 44..
 ಗೌರಂ ಕುಂಕುಮಪಂಕಿಲಂ ಸುತೀಲಕಂ ಆಪಾಂಡುಗಂಡಸ್ಥಲಂ
 ಭ್ರೂವಿಕ್ಷೇಪಕಟಾಕ್ಷವೀಕ್ಷಣಲಸತ್ಸಂಸಕ್ತಕರ್ಣೋತ್ಪಲಂ .

ಸ್ನಿಗ್ಧಂ ಬಿಂಬಫಲಾಧರಂ ಪ್ರಹಸಿತಂ ನೀಲಾಲಕಾಲಂಕೃತಂ
 ವಂದೇ ಯಾಜುಷವೇದಘೋಷಜನಕಂ ವಕ್ತ್ರಂ ಹರಸ್ಯೋತ್ತರಂ .. 45..
 ವರಾಕ್ಷಮಾಲಾಽಭಯಟಂಕಹಸ್ತಃ ಸರೋಜಕಿಂಜಲ್ಮಸಮಾನವರ್ಣಃ .
 ತ್ರಿಲೋಚನಃ ಚಾರು ಚತುರ್ಮುಖೋ ಮಾಂ ಪಾಯಾದುದೀಚ್ಯಾಂ ದಿಶಿ
 ವಾಮದೇವಃ .. 46..

5. .. ಓಂ ಸದ್ಯೋಜಾತಾಯ ನಮಃ ..
 ಸದ್ಯೋಜಾತಂ ಚ ಗೋಕ್ಷೀರಸಂಕಾಶಮತಿಸುಂದರಂ .
 ವರದಾಭಯಹಸ್ತಂ ಚ ಪಾಶಾಂಕುಶಧರಂ ಶಿವಂ .. 47..
 ಯಜ್ಞಸೂತ್ರಸಮಾಯುಕ್ತಂ ಭಸ್ಮರುದ್ರಾಕ್ಷಭೂಷಿತಂ .
 ಸಿತಸ್ನಿಗ್ಧಂಧಭೂಷಾಡ್ಯಂ ಸಿತೋಷ್ಟೀಷಂ ಸಿತಾಂಬರಂ .. 48..
 ಸೌಮ್ಯಂ ಮೌಲೀಂದುಸಂಪನ್ನಂ ಬಾಲಾಕಾರಂ ತ್ರಿಲೋಚನಂ .
 ಸರ್ವಲಕ್ಷಣಸಂಪನ್ನಂ ಸದ್ಯೋಜಾತಂ ವಿಭಾವಯೇ .. 49..
 ಸದ್ಯೋಜಾತಂ ಮಹಾದೇವಂ ಋಗ್ವೇದಪ್ರಿಯಮೀಶ್ವರಂ .
 ಸರ್ವಲಕ್ಷಣಸಂಪನ್ನಂ ಶಿವಯಾ ಸಹಿತಂ ಭಜೇ .. 50..
 ಪ್ರಾಲೇಯಾಮಲಮಿಂದುಕುಂದಧವಲಂ ಗೋಕ್ಷೀರಫೇನಪ್ರಭಂ
 ಭಸ್ಮಾಭ್ಯಂಗಮನಂಗದೇಹದಹನಜ್ವಾಲಾವಲೀಲೋಚನಂ .
 ವಿಷ್ಣುಬ್ರಹ್ಮಮರುದ್ಧನಾರ್ಚಿತಪದಂ ಚರ್ಗ್ವೇದನಾದೋದಯಂ
 ವಂದೇಽಹಂ ಸಕಲಂ ಕಲಂಕರಹಿತಂ ಸ್ಥಾನೋರ್ಮುಖಂ ಪಶ್ಚಿಮಂ .. 51..
 ಕುಂದೇಂದುಶಂಖಸ್ಥಟಿಕಾವಭಾಸೋ ವೇದಾಕ್ಷಮಾಲಾವರದಾಭಯಾಂಕಃ .
 ತ್ಯಕ್ಷಶ್ಚತುರ್ವಕ್ತ್ರ ಉರುಪ್ರತಾಪಃ ಸದ್ಯೋಽಧಿಜಾತೋಽವತು ಮಾಂ ಪ್ರತೀಚ್ಯಾಂ ..
 52..

ಅಂಗನ್ಯಾಸದೇವತಾಃ

ಓಂ ಅಸ್ಮಾಯ ನಮಃ . ಓಂ ಕವಚಾಯ ನಮಃ . ಓಂ ನೇತ್ರತ್ರಯಾಯ ನಮಃ .
 ಓಂ ಶಿಖಾಯೈ ನಮಃ . ಓಂ ಶಿರಸೇ ನಮಃ . ಓಂ ಹೃದಯಾಯ ನಮಃ .

1. ಓಂ ಅಸ್ಮಾಯ ನಮಃ .

ಸಂಪ್ರೋಕ್ತಾ ಅಸವಃ ಪ್ರಾಣಾಃ ತ್ರಾಯತೇ ಹಿ ಚ ತಾನ್ ಸದಾ .
 ಪ್ರಾಣಾನಾಂ ತ್ರಾಣಹೇತೋಶ್ಚ ಅಸ್ತಮಿತ್ಯಭಿಧೀಯತೇ .. 53..
 ಯಜ್ಞಸ್ಯ ರಕ್ಷಣಾರ್ಥಾಯ ವಿಘ್ನವಿಧ್ವಂಸನಾಯ ಚ .
 ಅಶುದ್ಧ ಶುದ್ಧಕರಣಾಯಾಸ್ತಮದ್ಯ ನಮಾಮ್ಯಹಂ .. 54..
 ಶುದ್ಧಸ್ಥಟಿಕಸಂಕಾಶಂ ಪಂಚವಕ್ತ್ರಂ ಸಸೋಮಕಂ .
 ವಕ್ತ್ರೇ ವಕ್ತ್ರೇ ತ್ರಿಣೇತ್ರಂ ಚ ದಶಬಾಹುಂ ಸುಶೋಭಿತಂ .. 55..
 ದುಕೂಲಾಭರಣೋಪೇತಂ ಭಸ್ಮರುದ್ರಾಕ್ಷಭೂಷಿತಂ .

ಲಸನ್ನೌಕ್ತಿಕಸಂಕಾಶಂ ಜಟಾಮಕುಟಶೋಭಿತಂ .

ದಂತಪಂಕ್ತಿಸದ್ವಕ್ತ್ರಂ ಸೌಮ್ಯಮಸ್ತಂ ಭಜಾಮ್ಯಹಂ .. 56..

ವಿನಾಸ್ತ್ರರಾಜಂ ನ ಶಿವಸ್ಯ ಯಾತ್ರಾ ವಿನಾಸ್ತ್ರರಾಜಂ ನ ಚ ಮಜ್ಜನಾದಿ .

ವಿನಾಸ್ತ್ರರಾಜಂ ನ ಮಹೋ ಭವಸ್ಯ ತಮಸ್ತ್ರರಾಜಂ ಪ್ರಣಮಾಮಿ ಮೂರ್ಧ್ನಾ .. 57..

2. ಓಂ ಕವಚಾಯ ನಮಃ

ಕವಚಂ ಹೃದಯತ್ರಾಣಂ ಅಸ್ತಶಸ್ತ್ರನಿವಾರಕಂ .

ಅಲಂಕಾರಾಯ ಸಂಧಾರ್ಯಂ ಕವಚಂ ಸಮುದಾಹೃತಂ .. 58..

ತಸ್ಮಾತ್ಪ್ರದ್ಧ್ಯಾನತಃ ಸರ್ವರಕ್ಷಾ ಭವತಿ ಸರ್ವದಾ .

ಕವಚಂ ಶುಭ್ರವರ್ಣಂ ಚ ಏಕವಕ್ತ್ರಂ ಚತುರ್ಭುಜಂ .. 59..

ವರಂ ಕಪಾಲಂ ವಾಮೇ ಚಾಭಯಂ ಶೂಲಂ ಚ ದಕ್ಷಿಣೇ .

ಬಿಭ್ರಾಣಂ ಶೂಲನೇತ್ರಂ ಚ ಭಸ್ಮರುದ್ರಾಕ್ಷಭೂಷಿತಂ .

ಸರ್ವಾಭರಣಸಂಯುಕ್ತಂ ವಂದೇ ಮಾಲಾಸುಶೋಭಿತಂ .. 60..

3. ಓಂ ನೇತ್ರತ್ರಯಾಯ ನಮಃ

ಸೂರ್ಯಾಚಂದ್ರಮಸೌ ವಕ್ಷಿಃ ಶಿವನೇತ್ರತ್ರಯಂ ಸ್ತೃತಂ .

ತಸ್ಮಾನ್ನೇತ್ರತ್ರಯಂ ಪ್ರೋಕ್ತಂ ತದ್ಧ್ಯಾನಂ ಚ ಪ್ರಕೀರ್ತಿತಂ .. 61..

ತೇನ ನೇತ್ರಪ್ರಕಾಶಃ ಸ್ಯಾತ್ ಕಾಣತ್ವಂ ಚ ನಿವರ್ತತೇ .

ನಿರ್ಮಲಂ ನೇತ್ರರೂಪಂ ಚ ನಿತ್ಯಂ ಶ್ಯಾಮಾಬ್ಜಸನ್ನಿಭಂ .. 62..

ಏಕಾಸ್ಯಂ ಚ ತ್ರಿಶೂಲಾಹಿ ಹಸ್ತಯೋರ್ದಧತಂ ಶುಭಂ .

ಶ್ಯಾಮವಸ್ತ್ರಪರೀಧಾನಂ ನೀಲೋತ್ಪಲವಿಭೂಷಿತಂ .. 63..

ಸೌಮ್ಯಾಸ್ಯಂ ಸೌಮ್ಯರೂಪಂ ಚ ಸೋಮವತ್ಪ್ರಿಯದರ್ಶನಂ .

ನೀಲಮೇಘಸಮಾಕಾರಂ ದೃಕ್ಪ್ರಿಯೇಚ್ಛಾತ್ಮಕಂ ವಿಭೋಃ .. 64..

ತ್ರಿತತ್ತ್ವ ರೂಪವಹ್ನ್ಯಾದಿಮಂಡಲತ್ರಿತಯಾಕ್ಷಯಂ .

ವಂದೇಽಹಮಿಷ್ಟಲಾಭಾಯ ಜಗನ್ನೇತ್ಯತ್ಪಲಕ್ಷಿತಂ .. 65..

4. ಓಂ ಶಿಖಾಯೈ ನಮಃ .

ವಾಮದೇವಾದಿದೈವತ್ಯಾ ಶಿಖಾ ಪ್ರೋಕ್ತಾ ಸದಾಶಿವಾ .

ಅಲಂಕಾರಶತೈರ್ಯುಕ್ತಾ ಕಪರ್ಧ ಇತಿ ಚ ಸ್ಮೃತಾ .. 66..

ಸಾ ಬ್ರಹ್ಮಣಾಪಿ ನ ಜ್ಞಾತಾ ಆಕಾಶಗಮನೇನ ಚ .

ತಸ್ಮಾತ್ಸರ್ವೋತ್ತಮಾ ದೈಯಾ ಶಿಖಾವಾನ್ಪುರುಷೋ ವಿಭುಃ .. 67..

ಶಿಖಾಂ ಸಿಂದೂರವರ್ಣಾಭಾಂ ಶುಕ್ಲವಸ್ತ್ರೋತ್ತರೀಯಕಾಂ .

ತ್ರಿನೇತ್ರಾಂ ಜಟಿಲಾಂ ಸವ್ಯೇ ಕಪಾಲಂ ವರಮೇವ ಚ .. 68..

ಶೂಲಾಭಯಂ ದಧಾನಾಂ ಚ ವಾಮೇ ರುದ್ರಾಕ್ಷಭೂಷಿತಾಂ .

ವಂದೇಽಹಂ ಸರ್ವಲಾಭಾಯ ಉಷ್ಣೀಷಸಹಿತಾಂ ಶಿವಾಂ .. 69..

5. ಓಂ ಶಿರಸೇ ನಮಃ .

ದ್ವಾದಶಾಂತಮಿತಿ ಪ್ರೋಕ್ಷಂ ಶಿರ ಏವ ಸನಾತನಂ .

ಸಹಸ್ರಾಧಿಕನಾಡೀನಾಂ ಸಮುದಾಯೋಽತ್ರ ವರ್ತತೇ .. 70..

ಶಿರಃ ಪ್ರಧಾನಂ ಸರ್ವೇಷು ಅಂಗೇಷು ಪರಿಕೀರ್ತಿತಂ .

ಗಂಗಾಪನ್ನಗಚಂದ್ರಾಶ್ಚ ಶಿವಸ್ಯ ಶಿರಸಿ ಸ್ಥಿತಾಃ .. 71..

ಏವಂ ಧೈಯಂ ಶಿರಃಸ್ಥಾನಂ ಸರ್ವಾಧಾರಂ ಚ ಕೀರ್ತಿತಂ .

ಮಹಾದೇವಾಧಿದೈವತ್ಯಂ ಶಿರ ಏತದುದಾಹೃತಂ .. 72..

ಶಿರಃ ಕಾಂಚನವರ್ಣಾಭಂ ಏಕವಕ್ತ್ರಂ ತ್ರಿಲೋಚನಂ .

ವರಂ ಕಪಾಲಂ ವಾಮೇ ಚ ದಕ್ಷೇ ಶೂಲಾಭಯೇ ವರೇ .. 73..

ಜಟಾಮಕುಟಶೋಭಾಢ್ಯಂ ಭಸ್ಮಪಾಂಡರವಿಗ್ರಹಂ .

ಸರ್ವಾಭರಣಸಂಯುಕ್ತಂ ಸರ್ವಮಾಲ್ಯೈರಲಂಕೃತಂ .

ಭಜೇ ಮಂಗಲಸಂಪ್ರಾಪ್ತ್ಯೈ ಸರ್ವಶ್ರೇಷ್ಠಂ ಪುರಾತನಂ .. 74..

6. ಓಂ ಹೃದಯಾಯ ನಮಃ .

ಹೃದಿ ಅಯಂ ಇತಿ ಪ್ರೋಕ್ಷಃ ಶಿವ ಏವ ಸನಾತನಃ .

ಶತಂ ಚೈಕಾ ಹೃದಯಸ್ಯ ನಾಡ್ಯಃ ತಾಸಾಂ ಮೂರ್ಧಾನಮಭಿನಿಸ್ಸೃತೈಕಾ .. 75..

ದೇಹಮಧ್ಯಸ್ಥಿತಂ ಹೈತತ್ ಜೀವಾಧಾರಮಿತಿ ಸ್ಮೃತಂ .

ಜೀವೋ ಬ್ರಹ್ಮೈವ ನಾಪರಃ ಪರಮಾತ್ಮೈತ್ಯುದಾಹೃತಃ .. 76..

ಪರಮಂ ಚ ರಹಸ್ಯಂ ಚ ಬೋಧಯತ್ ಏತದೇವ ಹಿ .

ಹೃದಯಂ ಶಿವದೈವತ್ಯಂ ಇತಿ ಮಂತ್ರೇಣ ಕೀರ್ತಿತಂ .. 77..

ಏವಂ ಚ ಹೃದಯಂ ಧೈಯಂ ಧ್ಯಾನಾವಸ್ಥಿತಚೇತಸಾ .

ಹೃದಯಂ ಶುಕ್ಲವರ್ಣಾಭಂ ತ್ರಿಣೇತ್ರಂ ಚೈಕವಕ್ತ್ರಕಂ .

ಶೂಲಾಭಯೇ ಸವ್ಯಹಸ್ತೇ ದಕ್ಷೇ ವರಕಪಾಲಕೇ .. 78..

ಕದಲೀಪುಷ್ಪಸಂಕಾಶಂ ಹೃದಯಂ ಸರ್ವದೇಹಿನಾಂ .

ತಸ್ಯ ಮಧ್ಯಸ್ಥಿತಂ ಪದ್ಮಂ ಅಷ್ಟಪತ್ರಂ ಸರ್ಕರ್ಣಿಕಂ .. 79..

ವಿತಸ್ಥಿಮಾತ್ರಂ ಹೃದಯಂ ಕಮಲಂ ಚತುರಂಗುಲಂ .

ಅಷ್ಟಾಂಗುಲಪ್ರಮಾಣಾಂತಂ ನಾಭೀರೂರ್ಧ್ವಂ ವ್ಯವಸ್ಥಿತಂ .. 80..

ಪದ್ಮನಾಲಂ ನವದ್ವಾರಂ ಸಮಂತಾತ್ ಕಂಟಕಾನ್ವಿತಂ .

ಅಂಗುಷ್ಠಪರ್ವತುಲ್ಯಾಽತ್ರ ಕರ್ಣಿಕಾ ಸಾ ಸಕೇಸರಾ .. 81..

ಕರ್ಣಿಕಾಯಾಂ ಭವೇತ್ಸೂರ್ಯಃ ತಸ್ಯ ಮಧ್ಯೇ ತು ಚಂದ್ರಮಾಃ .

ಚಂದ್ರಮಧ್ಯೇ ಭವೇದ್ವಕ್ಷಿಃ ಸೌರೇ ಚಾನಾಹತಂ ಸ್ಮರೇತ್ .. 82..

ಅಮನಸ್ಯಂ ಚ ಸೋಮೇ ಚ ಶಿವಮಗ್ನೌ ವಿಭಾವಯೇತ್ .

ಪೂಜಾಹೋಮಸಮಾಧೀನಾಂ ತ್ರಿವಿಧಂ ಮೂರ್ತಿಭೇದಕಂ .. 83..

ಅನಾಹತಶಿವೇ ಪೂಜಾ ಅಮನಸ್ಕಶಿವಂ ಹುನೇತ್ .

ಶಿವೇ ವಿಲೀನಕಂ ಕೃತ್ವಾ ಸಮಾಧಿಂ ಪರಿಭಾವಯೇತ್ .. 84..

.. ದ್ವಿತೀಯಾವರಣದೇವತಾಧ್ಯಾನಂ ..

ಓಂ ಅನಂತಾಯ ನಮಃ . ಓಂ ಏಕನೇತ್ರಾಯ ನಮಃ . ಓಂ ಏಕರುದ್ರಾಯ ನಮಃ .

ಓಂ ತ್ರಿಮೂರ್ತಯೇ ನಮಃ . ಓಂ ಶಿಖಂಡಿನೇ ನಮಃ . ಓಂ ಶಿವೋತ್ತಮಾಯ ನಮಃ .

ಓಂ ಶ್ರೀಕಂಠಾಯ ನಮಃ . ಓಂ ಸೂಕ್ಷ್ಮಾಯ ನಮಃ .

1. ಓಂ ಅನಂತಾಯ ನಮಃ .

ಅನಂತೇಶಂ ಚತುರ್ವಕ್ತ್ರಂ ಜಟಾಮಕುಟಮಂಡಿತಂ .

ಖಂಡೇಂದುಮೌಲಿನಂ ಗಂಗಾಧರಂ ಪದ್ಮಾಸನಸ್ಥಿತಂ .. 85..

ಖಡ್ಗಖೇಟಧನುರ್ಬಾಣಕಮಂಡಲ್ವಕ್ಷಸೂತ್ರಕಾನ್ .

ವರಾಭಯೇ ಚ ಬಿಭ್ರಾಣಂ ಭಸ್ಮರುದ್ರಾಕ್ಷಭೂಷಿತಂ .. 86..

2. ಓಂ ಏಕನೇತ್ರಾಯ ನಮಃ .

ಭೃಂಗಾಭಮೇಕನೇತ್ರಂ ಚ ಸಾಕ್ಷಮಾಲಾಕಮಂಡಲುಂ .

ಖಡ್ಗಖೇಟಧನುರ್ಬಾಣವರದಾಭಯಶೂಲಕಂ .. 87..

ಇಂದುಗಂಗಾಧರಂ ದೇವಂ ಪ್ರಸನ್ನವದನಾನ್ವಿತಂ .

ಸರ್ವಾಭರಣಸಂಯುಕ್ತಂ ಪಂಕಜೋಪರಿ ಸಂಸ್ಥಿತಂ .. 88..

3. ಓಂ ಏಕರುದ್ರಾಯ ನಮಃ .

ಏಕರುದ್ರಂ ಶಶಾಂಕಾಭಂ ಗಂಗಾಚಂದ್ರಕಲಾಧರಂ .

ಖಡ್ಗಖೇಟಧನುರ್ಬಾಣಾನಕ್ಷಮಾಲಾಂ ಕಮಂಡಲುಂ .. 89..

ಪಾಶಂ ಶೂಲಂ ಚ ಬಿಭ್ರಾಣಂ ಮಂದಸ್ಥಿತಮನೋಹರಂ .

ಸರ್ವಾಭರಣಸಂಯುಕ್ತಂ ಭಸ್ಮರುದ್ರಾಕ್ಷಶೋಭಿತಂ .. 90..

4. ಓಂ ತ್ರಿಮೂರ್ತಯೇ ನಮಃ .

ಹಿಮಾಂಗಂಚ ತ್ರಿಮೂರ್ತಿಶ್ಚ ಜಟಾಮಕುಟಶೋಭಿತಂ .

ಅಭಯಾಕ್ಷವರಾನ್ ಖಡ್ಗಂ ಧನುರ್ಬಾಣಂಚ ಖೇಟಕಂ .

ಗಂಡಿಕಾಂಚ ತಥಾ ಶೂಲಂ ದಧಾನಂ ಪದ್ಮಸಂಸ್ಥಿತಂ .. 91..

5. ಓಂ ಶಿಖಂಡಿನೇ ನಮಃ .

ಶಿಖಂಡಿನಂ ಶುಭ್ರವರ್ಣಂ ಖಡ್ಗಖೇಟಕಸಂಯುತಂ .

ಧನುರ್ಬಾಣಸಮಾಯುಕ್ತಂ ವರಾಭಯಸಮನ್ವಿತಂ .

ಅಕ್ಷಶೂಲಧರಂಚೈವ ಭಸ್ಮರುದ್ರಾಕ್ಷಭೂಷಿತಂ .. 92..

6. ಓಂ ಶಿವೋತ್ತಮಾಯ ನಮಃ .

ಶಿವೋತ್ತಮಂ ನೀಲವರ್ಣಂ ಗಂಗಾಚಂದ್ರಜಟಾಧರಂ .

ಚಾಪಬಾಣವರಾಭೀತಿಖಡ್ಗಖೇಟಾಕ್ಷಶೂಲಕಾನ್ .. 93..
 ಪಾಣಿಪದ್ಮೇಷ್ಟಾದಧಾನಂ ಪ್ರಸನ್ನಾಸ್ಯಂ ತ್ರಿನೇತ್ರಕಂ .
 ಪದ್ಮಾಸನೇ ಸಮಾಸೀನಂ ಸರ್ವಾಭರಣಭೂಷಿತಂ .. 94..

7. ಶ್ರೀಕಂಠಾಯ ನಮಃ .
 ಶ್ರೀಕಂಠಂ ರಕ್ತವರ್ಣಂಚ ಗಂಗಾಸೋಮಜಟಾನ್ವಿತಂ .
 ಅಭಯಾಕ್ಷವರಾಸೀಂಶ್ಚ ಖೇಟಕಂ ಚಾಪಬಾಣಕೌ .. 95..
 ಶೂಲಂ ವಹಂತಂ ಹಸ್ತೇಷು ಕುಂಡಲಾದ್ಯುಪಶೋಭಿತಂ .
 ರಕ್ತವಸ್ತ್ರಪರೀತಾಂಗಂ ರಕ್ತಪದ್ಮಾಸನೇ ಸ್ಥಿತಂ .. 96..

8. ಓಂ ಸೂಕ್ಷ್ಮಾಯ ನಮಃ .
 ರಕ್ತಾಂಗಂ ಸೂಕ್ಷ್ಮದೇಹಂ ಚ ವರಾಭಯಕರಾನ್ವಿತಂ .
 ಶೂಲಾಕ್ಷಗಂಡಿಕಾಂ ಚೈವ ಧನುರ್ಬಾಣಾಸಿಧಾರಿಣಂ .
 ಪದ್ಮಾಸನೇ ಸಮಾಸೀನಂ ಪದ್ಮಮಾಲಾವಿಭೂಷಿತಂ .. 97..

.. ತೃತೀಯಾವರಣದೇವತಾ ಧ್ಯಾನಂ ..
 ಓಂ ಚಂಡೇಶ್ವರಾಯ ನಮಃ . ಓಂ ಗೌರ್ಯೈ ನಮಃ . ಓಂ ನಂದಿನೇ ನಮಃ . ಓಂ
 ಭೃಂಗಿನೇ
 ನಮಃ . ಓಂ ಮಹಾಕಾಲಾಯ ನಮಃ . ಓಂ ವಿಷ್ಣವೇ ನಮಃ . ಓಂ ವೃಷಭಾಯ
 ನಮಃ . ಓಂ ಷಣ್ಮುಖಾಯ ನಮಃ .

1. ಓಂ ಚಂಡೇಶ್ವರಾಯ ನಮಃ .
 ಚಂಡೇಶ್ವರಃ ಸ್ಥಾನುಸಮಾನತೇಜಾಃ
 ರುದ್ರೇಣ ಸಂಕ್ಷಿಪ್ತಸಮಸ್ತಭಾರಃ .
 ಯಸ್ಯ ಪ್ರಸಾದಾತ್ಸಫಲಾ ಶಿವಾರ್ಚಾ
 ತಂ ಚಂಡಿಕೇಶಂ ಪ್ರಣಮಾಮಿ ದೇವಂ .. 98..
 ಚಂಡೇಶ್ವರಂ ಚತುರ್ಬಾಹುಂ ಚತುರ್ವಕ್ತ್ರಂ ತ್ರಿಲೋಚನಂ .
 ದಧತಂ ಕಮಂಡಲುಂ ಶೂಲಂ ಅಕ್ಷಸೂತ್ರಂ ಪರಶ್ವಧಂ .. 99..
 ಮಹೋರಗೋಪವೀತಾಡ್ಯಂ ತನ್ನಿರ್ವರ್ತಿತಕಂಕಣಂ .
 ವಂದೇ ನವಾಂಬುದಾಭಾಸಂ ಸಮಯಾದಿನಿಯಾಮಕಂ .. 100..

2. ಓಂ ಗೌರ್ಯೈ ನಮಃ .
 ಗೌರೀಂ ಚ ಸ್ವಟಿಕಾಭಾಸಾಂ ಪುಂಡರೀಕದಲೇಕ್ಷಣಾಂ .
 ತ್ರಿಣೇತ್ರಾಂ ಚೈಕವಕ್ತ್ರಾಂ ಚ ಸಾಭಯಾಂ ವರದಾನ್ವಿತಾಂ .. 101..
 ಮೃಗಶೂಲಸಮಾಯುಕ್ತಾಂ ಸರ್ವಾಭರಣಭೂಷಿತಾಂ .
 ಸಿಂಹೋಪರಿ ಸ್ಥಿತಾಂ ಪೀತಾಂ ಕರಂಡಮಕುಟಾನ್ವಿತಾಂ .
 ದೇವೀಂ ಸದಾ ಪ್ರಪದ್ಯೇಽಹಂ ಮುಕ್ತಾಮಾಲಾವಿರಾಜಿತಾಂ .. 102..

3. ಓಂ ನಂದಿನೇ ನಮಃ .

ಶೂಲಾಕ್ಷಮಾಲೇ ದಧತಂ ಕರಾಭ್ಯಾಂ
 ವಾಮೇತರಾಭ್ಯಾಂ ಜಟಿಲಂ ತ್ರಿಣೇತ್ರಂ .
 ದ್ವಾದ್ವಿಂಶತಿಶ್ಲೋಕಂ ಸಮವಾಪ್ಯ ಶಾಖಾಂ
 ರಕ್ತಸ್ಮಿತಂ ನಂದಿನಮಾಶ್ರಯಾಮಿ .. 103..
 ಧರ್ಮಸ್ವಂ ವೃಷರೂಪೇಣ ಜಗದಾನಂದಕಾರಕಂ .
 ಅಷ್ಟಮೂರ್ತೀರಧಿಷ್ಠಾನಂ ಶಿವತುಲ್ಯಂ ಸನಾತನಂ .. 104..
 ಚಾಮೀಕರಾಚಲಪ್ರಖ್ಯಂ ಸರ್ವಾಭರಣಭೂಷಿತಂ .
 ಬಾಲೇಂದುಮಕುಟಂ ಸೌಮ್ಯಂ ತ್ರಿಣೇತ್ರಂ ಚ ಚತುರ್ಭುಜಂ .. 105..
 ಮೃಗವೇತ್ರಧರಂ ದೇವಂ ಚಂದ್ರನಿಂಬಸಮಾನನಂ .
 ಸುಯಶಾಪತಿಮೀಶಸ್ಯ ಧ್ಯಾನೈಕನಿರತಂ ಶುಭಂ .
 ನಮಾಮಿ ಪರಯಾ ಭಕ್ತ್ಯಾ ಸರ್ವಲೋಕೈರಭಿಷ್ಠಿತಂ .. 106..

4. ಓಂ ಭೃಂಗಿನೇ ನಮಃ .

ನಿರ್ಮಾಂಸವಿಗ್ರಹೋ ಭೃಂಗೀ ಶ್ವೇತೋ ದಂಡಾಕ್ಷಸೂತ್ರಭೃತ್ .
 ನೃತ್ಯನ್ ತ್ರಿಣೇತ್ರಃ ಸಶಿಖಃ ದೇವಾಲೋಕನತತ್ಪರಃ .. 107..
 ಅರ್ಧನಾರೀಶ್ವರಶಿವೋರುಮಧ್ಯೇ ಭ್ರಮರೀಕೃತಃ .
 ಪ್ರದಕ್ಷಿಣಂ ಶಿವಂ ಕುರ್ವನ್ ಅಂಬಯಾ ಶಾಪಿತಃ ಕಿಲ .. 108..
 ತಸ್ಮಾತ್ ನಿರ್ಮಾಂಸದೇಹೋಽಭೂತ್ ಶಿವಧ್ಯಾನೈಕನಿಶ್ಚಲಃ .
 ತಂ ವಂದೇ ಪರಮೇಶಾನಭಕ್ತವರ್ಯಂ ಸನಾತನಂ .. 109..

5. ಓಂ ಮಹಾಕಾಲಾಯ ನಮಃ .

ಮಹೇಶಸವ್ಯಸ್ಥಿತಕೃಷ್ಣವರ್ಣಂ ನಾಗೋಪವೀತಂ ಜಟಿಲಂ ತ್ರಿಣೇತ್ರಂ .
 ಕಪಾಲಶೂಲಾನ್ವಿತವಾಮದಕ್ಷಕರಂ ಮಹಾಕಾಲಮಹಂ ಪ್ರಪದ್ಯೇ .. 110..
 ತ್ರಿಣೇತ್ರಂ ಪೀತಕೃಷ್ಣಾಂಗಂ ಬಭ್ರುಶ್ಚಶ್ಚುಶಿರೋರುಹಂ .
 ದಂಡಖಡ್ಗೌ ಖೇಟಶೂಲೇ ದಧತಂ ಶಿವರಕ್ಷಕಂ .
 ಮಹಾಕಾಲಂ ಮಹಾತ್ಮಾನಂ ಪ್ರಣಮಾಮಿ ಸದಾ ಮುದಾ .. 111..

6. ಓಂ ವಿಷ್ಣವೇ ನಮಃ .

ವಿಷ್ಣುಂ ಚತುರ್ಭುಜಂ ಶಂಖಗದಾಚಕ್ರಾಬ್ಜಹಸ್ತಕಂ .
 ನೀಲಾಂಬುಧರಸಂಕಾಶಂ ಭಸ್ಮೋದ್ಗೂಲಿತವಿಗ್ರಹಂ .
 ರಮಯಾ ರಮಮಾಣಂ ಚ ಜಗದ್ರಕ್ಷಕಮಾಶ್ರಯೇ .. 112..
 ಶ್ರೀಮಾನ್ ಕ್ಷೀರಾರ್ಣವಾಂತಃ ಘಣಿಪತಿ ಶಯನೇ ಚಂದ್ರಖಂಡಾತಿಗೌರೇ
 ಭೂಮಾನೀಲಾಸಮೇತಃ ಸಕಲಭುವನ ಸಂರಕ್ಷಣೋಪಾಯಚಿಂತಃ .
 ನಿದ್ರಾವ್ಯಾಜೇನ ಕುರ್ವನ್ ನಿರವಧಿಮಹಿಮಾ ನಿತ್ಯಮುಕ್ತಾಭಿವಂದ್ಯಃ

ಶೇತೇ ಯಃ ಶ್ರೀನಿವಾಸಃ ಪ್ರದಿಶತು ಸುತರಾಂ ಸಂತತಂ ಮಂಗಲಂ ನಃ .. 113..

7. ಓಂ ವೃಷಭಾಯ ನಮಃ .

ರಜತನಿಭಶರೀರಂ ವೇದಪಾದಂ ತ್ರಿಣೇತ್ರಂ

ಅರುಣಮುದಿತಶೋಭಂ ಶ್ಯಾಮಮುನ್ನಮ್ರವಕ್ತ್ರಂ .

ವಿವಿಧಮಣಿವಿಭೂಷಂ ಕಿಂಕಿಣೀಶೋಭಿಕಂಠಂ

ಹರಿಹರವಿಧಿರೂಪಂ ಚಾದಿದೇವಂ ವೃಷೇಶಂ .. 114..

ವೃಷಂ ವೃಷಪತಿಂ ತ್ರ್ಯಕ್ಷಂ ರುದ್ರೈ ಕಗತಮಾನಸಂ .

ಸಾಕ್ಷಾತ್ ಧರ್ಮಸ್ವರೂಪಂ ಚ ಶುದ್ಧಸ್ಥಟಿಕನಿರ್ಮಲಂ .

ವಂದೇ ಚ ಶಿವಸೇವಾಯೈ ಶಿವಾಪರೇತಿ ವಿಶ್ರುತಂ .. 115..

8. ಓಂ ಷಣ್ಮುಖಾಯ ನಮಃ .

ಷಡ್ವಕ್ತ್ರಂ ಶಿಖಿವಾಹನಂ ತ್ರಿಣಯನಂ ಚಿತ್ರಾಂಬರಾಲಂಕೃತಂ

ವಜ್ರಂ ಶಕ್ತಿಮಸಿಂ ತ್ರಿಶೂಲಮಭಯಂ ಖೇಟಂ ಧನುಶ್ಚಕ್ರಕಂ .

ಪಾಶಂ ಕುಕ್ಕುಟಮಂಕುಶಂ ಚ ವರದಂ ದೋರ್ಭಿದರ್ಧಾನಂ ಸದಾ

ವಂದೇ ಸಿದ್ಧಿದಮೀಶ್ವರಂ ಶಿವಸುತಂ ಸ್ಕಂದಂ ಸುರಾರಾಧಿತಂ .. 116..

ಉಮಾಕೋಮಲಹಸ್ತಾಬ್ಜ ಸಂಭಾವಿತಲಲಾಟಿಕಂ .

ಮಹಾದೇವಗುರುಂ ವಂದೇ ಕುಮಾರಂ ಪುಷ್ಕರಸ್ತ್ರಜಂ .. 117..

.. ಚತುರ್ಥಾವರಣದೇವತಾ ಧ್ಯಾನಂ ..

ಓಂ ಅಗ್ನಯೇ ನಮಃ . ಓಂ ಇಂದ್ರಾಯ ನಮಃ . ಓಂ ಈಶಾನಾಯ ನಮಃ . ಓಂ
ಕುಬೇರಾಯ ನಮಃ .

ಓಂ ನಿರ್ಋತಯೇ ನಮಃ . ಓಂ ಬ್ರಹ್ಮಣೇ ನಮಃ . ಓಂ ಯಮಾಯ ನಮಃ .

ಓಂ ವರುಣಾಯ ನಮಃ . ಓಂ ವಾಯವೇ ನಮಃ . ಓಂ ವಿಷ್ಣವೇ ನಮಃ .

1. ಓಂ ಅಗ್ನಯೇ ನಮಃ .

ಸಪ್ತಾರ್ಚಿಷಂ ಚ ಬಿಭ್ರಾಣಂ ಅಕ್ಷಮಾಲಾಂ ಕಮಂಡಲುಂ .

ಜ್ವಾಲಾಮಾಲಾಕುಲಂ ರಕ್ತಂ ಶಕ್ತಿಹಸ್ತಂ ಅಜಾಸನಂ .. 118..

ಸ್ವಾಹಾದೇವೀಸಮಾಯುಕ್ತಂ ಸ್ವರ್ಣವರ್ಣಮುಪಾಸ್ಮಹೇ .

2. ಓಂ ಇಂದ್ರಾಯ ನಮಃ .

ಐರಾವತಗಜಾರೂಢಂ ಶಚೀಜಾನಿಂ ಕಿರೀಟಿನಂ .. 119..

ಸಹಸ್ರನಯನಂ ಶಕ್ರಂ ವಜ್ರಪಾಣಿಂ ವಿಭಾವಯೇ .

3. ಓಂ ಈಶಾನಾಯ ನಮಃ .

ಈಶಾನಂ ವೃಷಭಾರೂಢಂ ತ್ರಿಶೂಲವ್ಯಾಲಧಾರಿಣಂ .. 120..

ಪಾರ್ವತೀಸ್ಕಂದವಿಘ್ನೇಶವೀರಭದ್ರಯುತಂ ಶಿವಂ .

ಶರಚಂದ್ರನಿಭಂ ವಂದೇ ಚಂದ್ರಮೌಲಿಂ ತ್ರಿಲೋಚನಂ .. 121..

4. ಓಂ ಕುಬೇರಾಯ ನಮಃ .

ಕುಬೇರಂ ಮನುಜಾಸೀನಂ ಸಖರ್ವಂ ಖರ್ವವಿಗ್ರಹಂ .

ಪಾರ್ವತೀಶಸಖಂ ದೇವಂ ಚಿತ್ರಲೇಖಾಪತಿಂ ಶುಭಂ .

ಸ್ವರ್ಣಚ್ಚಾಯಂ ಗದಾಹಸ್ತಂ ಉತ್ತರಾಶಾಪತಿಂ ಸ್ಮರೇತ್ .. 122..

5. ಓಂ ನಿರ್ಋತಯೇ ನಮಃ .

ರಕ್ತನೇತ್ರಂ ಶವಾರೂಢಂ ನೀಲೋತ್ಪಲ ದಲಪ್ರಭಂ .. 123..

ಕೃಪಾಣಪಾಣಿಮಸ್ತೌಘಂ ಪಿಬಂತಂ ರಾಕ್ಷಸೇಶ್ವರಂ .

ದೀರ್ಘಾದೇವೀಸಮಾಯುಕ್ತಂ ಯಾತುಧಾನಮಹಂ ಭಜೇ .

6. ಓಂ ಬ್ರಹ್ಮಣೇ ನಮಃ .

ಹಂಸಾರೂಢಂ ಚತುರ್ವಕ್ತ್ರಂ ಸರಸ್ವತೀಪತಿಮವ್ಯಯಂ .

ರುದ್ರಾಕ್ಷಪುಸ್ತಕಾಭೀತಿವರಹಸ್ತಂ ವಿಚಿಂತಯೇ .. 124..

7. ಓಂ ಯಮಾಯ ನಮಃ .

ಕೃತಾಂತಂ ಮಹಿಷಾರೂಢಂ ದಂಡಹಸ್ತಂ ಭಯಾನಕಂ .

ಕಾಲಪಾಶಧರಂ ಕೃಷ್ಣಂ ಧ್ಯಾಯೇತ್ ದಕ್ಷಿಣದಿಕ್ಪತಿಂ .

ದೇವ್ಯಾಂ ಶ್ಯಾಮಲಯಾ ಯುಕ್ತಂ ಧರ್ಮರಾಜಂ ಮಹಾಬಲಂ .. 125..

8. ಓಂ ವರುಣಾಯ ನಮಃ .

ನಾಗಪಾಶಧರಂ ಸೃಷ್ಟಂ ರತ್ನೈಘದ್ಯುತಿವಿಗ್ರಹಂ .

ಶಶಾಂಕಂ ಧವಲಂ ಧ್ಯಾಯೇತ್ ವರುಣಂ ಮಕರಾಸನಂ .

ಕಾಲಿಕಾಪತಿಮೀಶಾನಂ ಹೃದಾ ಧ್ಯಾಯೇತ್ ಜಲಾಧಿಪಂ .. 126..

9. ಓಂ ವಾಯವೇ ನಮಃ .

ಆಪೀತ ಹರಿತಚ್ಚಾಯಂ ವಿಲೋಲಧ್ವಜಧಾರಿಣಂ .

ಪ್ರಾಣಭೂತಂಚ ಭೂತಾನಾಂ ಹರಿಣಸ್ಥಂ ಸಮೀರಣಂ .

ಅಂಜನಾಪತಿಮೀಡ್ಯಂ ಚ ಸದಾ ಸಂಚಾರಿಣಂ ಭಜೇ .. 127..

10. ಓಂ ಮಹಾವಿಷ್ಣವೇ ನಮಃ ..

ಗರುಡಾರೂಢಂ ಮಹಾವಿಷ್ಣುಂ ಮಹಾಲಕ್ಷ್ಮೀಧವಂ ಹರಿಂ .

ಶಂಖ ಚಕ್ರಗದಾಪದ್ಮಧರಂ ವಂದೇ ಮನೋಹರಂ .. 128..

.. ಪಂಚಮಾವರಣದೇವತಾ ಧ್ಯಾನಂ ..

ಓಂ ಅಂಕುಶಾಯ ನಮಃ . ಓಂ ಖಡ್ಗಾಯ ನಮಃ . ಓಂ ಗದಾಯೈ ನಮಃ .

ಓಂ ಚಕ್ರಾಯ ನಮಃ . ಓಂ ತ್ರಿಶೂಲಾಯ ನಮಃ . ಓಂ ದಂಡಾಯ ನಮಃ .

ಓಂ ಪದ್ಮಾಯ ನಮಃ . ಓಂ ಪಾಶಾಯ ನಮಃ . ಓಂ ವಜ್ರಾಯ ನಮಃ . ಓಂ ಶಕ್ತಯೇ

ನಮಃ .

1. ಓಂ ಅಂಕುಶಾಯ ನಮಃ .

- ಅಂಕುಶಂ ಪುರುಷಂ ಪೀತಂ ದ್ವಿಭುಜಂ ಚ ದ್ವಿನೇತ್ರಕಂ .
 ಕರಂಡಮಕುಟೋಪೇತಂ ಈಷದ್ಧಂಷ್ಟ್ರಂ ಕೃತಾಂಜಲಿಂ .
 ಪುಷ್ಪಹಸ್ತಂ ಪುನೀತಂ ಚ ಗಜಪ್ರೇರಕಮಾಶ್ರಯೇ .. 129..
2. ಓಂ ಖಡ್ಗಾಯ ನಮಃ .
 ಖಡ್ಗಂ ಚ ಪುರುಷಂ ಶ್ಯಾಮಂ ದ್ವಿಭುಜಂ ಚ ದ್ವಿನೇತ್ರಕಂ .
 ಕರಂಡಮಕುಟೋಪೇತಂ ಕಿಂಚಿತ್ ದಂಷ್ಟ್ರಾಸಮನ್ವಿತಂ .
 ವಿಷ್ಣುಹಸ್ತೇ ವೀರಭದ್ರಕರೇ ಸಂಸ್ಥಂ ನಮಾಮ್ಯಹಂ .. 130..
3. ಓಂ ಗದಾಯೈ ನಮಃ .
 ದ್ವಿನೇತ್ರಾಂ ದ್ವಿಭುಜಾಂ ನೀಲಾಂ ಕರಂಡಮಕುಟಾನ್ವಿತಾಂ .
 ಸರ್ವಾಭರಣಸಂಯುಕ್ತಾಂ ಗದಾಂ ಕರ್ಣಾಕೃತಿಂ ಸ್ಮರೇತ್ .
 ವಿಷ್ಣುಹಸ್ತೇ ಭೀಮಹಸ್ತೇ ಅಂಜನೇಯಕರೇ ಸ್ಥಿತಾಂ .. 131..
4. ಓಂ ಚಕ್ರಾಯ ನಮಃ .
 ನವೀನಾಂಬುದಸಂಕಾಶಂ ಇಂದುಸುಂದರವಿಗ್ರಹಂ .
 ಚಕ್ರಂ ಸತಾರಸಂಯುಕ್ತಂ ಮಂಡಲಂ ಹೃದಿ ಭಾವಯೇ .
 ವಿಷ್ಣುಹಸ್ತೇ ತಥಾ ಲಕ್ಷ್ಮೀಹಸ್ತೇ ಸ್ಥಿತಂ ಶುಭಂ .. 132..
5. ಓಂ ತ್ರಿಶೂಲಾಯ ನಮಃ .
 ತ್ರಿಶೂಲಃ ಪುರುಷೋ ದಿವ್ಯೋ ದ್ವಿನೇತ್ರಶ್ಚ ಕೃತಾಂಜಲಿಃ .
 ಜೀಮೂತಸನ್ನಿಭೋ ರೌದ್ರಃ ಕಿಂಚಿದ್ಧಂಷ್ಟ್ರೋ ದ್ವಿಬಾಹುಕಃ .
 ತ್ರಿಮೂರ್ತಿಸ್ಮಾರಕೋ ಯಶ್ಚ ತಂ ವಂದೇ ಶಿವಹಸ್ತಗಂ .. 133..
6. ಓಂ ದಂಡಾಯ ನಮಃ .
 ವಿದ್ಯುತ್ಕಾಂತಿಪ್ರಭಂ ಸೂಕ್ಷ್ಮಂ ದಂಡಂ ಪುರುಷರೂಪಿಣಂ .
 ಕೃತಾಂಜಲಿಪುಟೋಪೇತಂ ಕರಂಡಮಕುಟಾನ್ವಿತಂ .
 ಸುಬ್ರಹ್ಮಣ್ಯಕರೇ ಸಂಸ್ಥಂ ಭಜೇ ದುಷ್ಟನಿವಾರಕಂ .. 134..
7. ಓಂ ಪದ್ಮಾಯ ನಮಃ .
 ಪದ್ಮಂ ಕೋಶೋಜ್ವಲಂ ಮೌಲಿಂ ಶಂಖಕುಂದೇಂದುಸನ್ನಿಭಂ .
 ಮಹಾತ್ಮಶಕ್ತಿಸಂಯುಕ್ತಂ ಸರ್ವಾಭರಣಭೂಷಿತಂ .
 ಪದ್ಮಾಕಾರಂ ಮಹಾವಿಷ್ಣುಲಕ್ಷ್ಮೀಹಸ್ತಸ್ಥಿತಂ ಭಜೇ .. 135..
8. ಓಂ ಪಾಶಾಯ ನಮಃ .
 ಪಾಶಃ ಸಪ್ತಘಣಃ ಸರ್ಪಃ ಪುರುಷಃ ಪುಚ್ಛಸಂಯುತಃ .
 ಕೃತಾಂಜಲಿಪುಟೋಪೇತಃ ದ್ವಿಭುಜಶ್ಚ ದ್ವಿಲೋಚನಃ ..
 ದ್ವಿಜಿಹ್ವ ಧರ್ಮರಾಜಸ್ಯ ಯಮಸ್ಯ ವರುಣಸ್ಯ ಚ .

ಕರಸ್ಥಃ ಕೀರ್ತ್ಯತೇ ಯಶ್ಚ ತಂ ವಂದೇ ದೇವರೂಪಿಣಂ .. 136..

9. ಓಂ ವಜ್ರಾಯ ನಮಃ .

ವಜ್ರಂ ತು ಪುರುಷಾಕಾರಂ ಮೃಡಂ ಕರ್ಕಶವಿಗ್ರಹಂ .

ದಧತ್ತಿಣೇತ್ರಂ ಶಕ್ತಿಂ ಚ ಕರಂಡಮಕುಟಾನ್ವಿತಂ .. 137..

10. ಓಂ ಶಕ್ತಯೇ ನಮಃ .


ಸ್ತ್ರೀರೂಪಾಂ ತ್ರಿಗುಣಾಕಾರಾಂ ಕಿಂಚಿದ್ಧಂಷ್ಟ್ರಾಸಮನ್ವಿತಾಂ .

ದ್ವಿನೇತ್ರಾಂ ದ್ವಿಭುಜಾಂ ಶಕ್ತಿಂ ಕರಂಡಮಕುಟಾನ್ವಿತಾಂ .


ಸುಬ್ರಹ್ಮಣ್ಯಕರೇ ಸಂಸ್ಥಾಂ ವಂದೇ ಶಕ್ತಿಪ್ರದಾಯಿನೀಂ .. 138..

ಇತಿ ಶ್ರೀ ಭೃಂಗಿರಿಟಿಸಂಹಿತಾಯಾಂ ಪಂಚಾವರಣಸ್ತೋತ್ರಂ ಸಮಾಪ್ತಂ .

Proofread by Aruna Narayanan

——
Shri Natarajarajapanchavarana Stotram

pdf was typeset on February 3, 2023

——
Please send corrections to sanskrit@cheerful.com

